

‘எந்தத் துறைக்கு யார் அமைச்சர்’ என்றே தெரியவில்லை!

எங்களது கேள்விகளுக்கும் - உரிய பதிலை அமைச்சர்கள் அளிப்பதில்லை!

கண்டித்து வெளிநடப்பு – எதிர்க்கட்சித் தலைவர் உதயநிதி ஸ்டாலின் பேட்டி !

சென்னை, ஆக.18-

சுடம்பேரவையில் வெளிநடப்புக்குப் பின் செய்தியாளர்களுக்குப் பேட்டியளித்த எதிர்க்கட்சித் தலைவர் உதயநிதி ஸ்டாலின் அவர்கள் “எந்தத் துறைக்கு யார் அமைச்சர் என்றே தெரியவில்லை; அமைச்சர்களும் எங்கள் கேள்விகளுக்கு உரிய பதிலும் அளிப்பதில்லை. இதனைக் கண்டித்து வெளிநடப்பு செய்துள்ளோம்” என்று கூறினார்.

சட்டமன்றத்தில் இருந்து வெளிநடப்பு செய்ததும், சுடம்பேரவை எதிர்க்கட்சித் தலைவர் உதயநிதி ஸ்டாலின் அவர்கள் செய்தியாளர்களுக்குப் பேட்டி அளித்தார். அப்போது அவர் கூறியதாவது:-

“கோவையில் மாணவர் அமுதன் 10 நாட்களுக்கு முன்பு போதைப்பொருள் கடத்துகின்ற கும்பலைப் பற்றி காவல் துறையிடம் விவரங்களையெல்லாம் கூறியதற்காக காவல்துறை என்ன செய்திருக்க வேண்டும்? சரியான நடவடிக்கை எடுத்து, போதைப் பொருளைப் பறிமுதல் செய்திருக்க வேண்டும்.

விநியோகம் செய்யும் கும்பல்

அந்த மாணவன் அமுதன் யார் மீது புகார் கொடுத்தாரோ, யார் போதைப் பொருள் கடத்துகிறார்கள், யார் விநியோகம் செய்கிறார்கள் என்று கூறினாரோ, அவர்கள் மீது நடவடிக்கை எடுத்திருக்க வேண்டும். அதற்கு மாறாக, அந்த போதைப்பொருள் விநியோகம் செய்யக் கின்ற கும்பலை அழைத்து, ‘இந்த அமுதன்தான் உங்களைப் பற்றிய அனைத்து விவரங்களையும் கொடுத்திருக்கிறார்’ என்று கூறியதனால், அந்த போதைப்



பொருள் விநியோகம் செய்யும் கும்பல் அமுதன் அவர்களைக் கிட்டத்தட்ட 20 பேரைக் கொண்ட ஒரு கும்பலாகச் சேர்ந்து அடித்து, 5 நாட்களுக்கு முன்பு படுகொலை செய்திருக்கிறார்கள்.

அதுமட்டுமன்றி, நேற்று முன்தினம் திருவொற்றியூரில் இதேபோல தனுஷ் என்ற மாணவர், 20 பேரைக் கொண்ட ஒரு கும்பலால் தாக்கப்பட்டு பட்டப்பகலில் படுகொலை செய்யப்பட்டிருக்கிறார். இப்படித் தொடர்ந்து போதைப்பொருளால் இன்றைக்குப் பல்வேறு சட்டம்ஒழுங்குப் பிரச்சினைகள் ஏற்பட்டு இருக்கின்றன. இதையெல்லாம் சுட்டிக்காட்ட வேண்டும் என்று இந்த அரசின் கவனத்திற்கு எடுத்துச் செல்

வதற்காக இன்றைக்கு நாம் மட்டுமல்ல, எதிர்க்கட்சித் தலைவர்கள், அனைத்துக் கட்சித் தலைவர்களும் சட்டமன்றத்தில் அரசின் கவனத்தை ஈர்த்துப் பேசியிருக்கிறோம்.

பழியைப் போடுகின்ற வழக்கம்

ஆனால், இதற்கெல்லாம் எந்தவிதமான ஒரு சரியான பதிலும் இந்த அரசிடம் இல்லை. மாறாக எங்கள் மீது மீண்டும் குற்றச்சாட்டு வைக்கிறார்கள். உங்களது ஆட்சியில் என்ன செய்தீர்கள் என்று ஒரு தெளிவான விளக்கம் இல்லாமல், எங்கள் மீது மீண்டும் பழியைப் போடுகின்ற வழக்கத்தையே இந்த அரசு மேற்கொண்டு வருகிறது. அதுமட்டுமன்றி, நான் பல

முறை இந்த மூன்று மாதங்களாகச் சொல்லிக்கொண்டு இருக்கிறேன். எந்தத் துறைக்கு யார் அமைச்சர் என்பதே சரியாகத் தெரியவில்லை. அதற்கு என்ன காரணம் என்றால், இந்த அரசில் அந்தந்தத் துறை அமைச்சர்கள் அந்தந்தத் துறைக் கான பதிலையே சொல்ல மறுக்கிறார்கள்.

வெளிநடப்பு செய்திருக்கிறோம்

இன்றைக்கு சட்டம் ஒழுங்கைப் பற்றிப் பேசிக்கொண்டு இருக்கிறோம். போதைப் பொருள் தடுப்பைப் பற்றிப் பேசிக்கொண்டு இருக்கிறோம். இதற்கு முழுப் பொறுப்புப் பேரக வேண்டியவர் யார் என்பது மக்களுக்குத் தெரியும். அந்த அமைச்சர் இன்றைக்கு அவைக்கு வரவே இல்லை. அதற்கான பதிலையும் அவர் சொல்லவே இல்லை. இதையெல்லாம் கண்டித்து திராவிட முன்னேற்றக் கழகம் இன்றைக்கு வெளிநடப்பு செய்திருக்கிறோம்.

பேட்டி

செய்தியாளர்: மீண்டும் அவை நடவடிக்கையில் கலந்துக்குவீங்களா?

உதயநிதி ஸ்டாலின்: ஆம். மீண்டும் அவை நடவடிக்கையில் கலந்துகொள்வோம்.

செய்தியாளர்: எதிர்க்கட்சிகள் வெளிநடப்பு செய்துவிடுகிறார்கள்னு சொல்றாங்க. அதைப் பற்றி...

உதயநிதி ஸ்டாலின்: முறையான பதில் வேண்டும் என்றுதான் கேட்கிறோம். அதற்கான அமைச்சர்தான் வரவில்லையோ? அமைச்சர்தானே எழுந்து போது சொல்ல வேண்டும்? சம்பந்தப்பட்ட துறை அமைச்சர் யார் என்பது மக்களுக்குத்

தெரியும்.

செய்தியாளர்: நீங்கள் சொன்ன குற்றச்சாட்டுக்கு ஆதாரம் இருக்கானு கேட்கிறாரே?

உதயநிதி ஸ்டாலின்: அந்த காணொலி எப்போது வெளியே வந்தது? ஒரு மாதத்திற்கு முன்னால் வந்தது. அப்படி காணொலி வந்தால், வந்த உடனே நடவடிக்கை எடுக்க வேண்டும். அப்படியென்றால் இந்த அரசுதானே நடவடிக்கை எடுக்க வேண்டும்? அவரை அழைத்து விசாரித்தார்களா? அப்படியென்றால், அந்த அமைச்சர் ஒப்புக்கொள்கிறாரா, அது போதைப் பொருள்தான் என்று ஒப்புக்கொள்கிறாரா?

செய்தியாளர்: அப்போ மைதானத்தைச் சுற்றிலும் காவல்துறை இருந்தது என்கிறாரே?

உதயநிதி ஸ்டாலின்: அப்படியென்றால், அந்த அமைச்சர் ஒப்புக்கொள்கிறாரா, அது போதைப் பொருள்தான் என்று ஒப்புக்கொள்கிறாரா? நான் என்ன சொல்கிறேன் என்றால், இந்த வீடியோ எப்போது வந்தது? இப்போது வந்தது வீடியோ, ஒரு மாதத்திற்கு முன்பு வந்தது. எனவே இந்த அரசு அவரை அழைத்து நடவடிக்கை எடுத்திருக்க வேண்டும். எங்களுடைய அரசாக இருந்திருந்தால், நிச்சயம் நடவடிக்கை எடுத்திருப்போம். ஆனால் இந்த வீடியோ வெளிவந்ததே இப்போதுதான்.

இவ்வாறு சுடம்பேரவை எதிர்க்கட்சித் தலைவர் உதயநிதி ஸ்டாலின் பேட்டி யளித்தார்..

த.வெ.க. ஆட்சியில்தான் போதைப் பொருள் கலாச்சாரம் அதிகரிப்பு!

சட்டமன்ற எதிர்க்கட்சித் தலைவர் உதயநிதி ஸ்டாலின் குற்றச்சாட்டு!... முதல் பக்கத் தொடர்ச்சி

ஆகஸ்ட் 13ஆம் தேதி, வேலூர் மாவட்டம், குடியாத்தத்தில், பெண் தலைமைக் காவலர் தாமரைச்செல்வி குத்திக் கொலை செய்யப் பட்டுள்ளார்.

இதே நாளில், திருவள்ளூர் மாவட்டம், கும்மிடிப்பூண்டி சாணாபுத்தூர் கிராமத்தைச் சேர்ந்த ரஞ்சன் என்கிற இளைஞரும் கொலை செய்யப்பட்டுள்ளார்.

இப்படிக் கொலைகள் மட்டுமல்ல, பாலியல் வன்கொடுமைச் சம்பவங்களும் எகசக்கமாக கடந்த ஒரு வாரத்தில் நடந்துள்ளன.

கிருஷ்ணகிரி மாவட்டத்தில், 9 வயது சிறுமி பள்ளி முடிந்து வீட்டுக்குச் சென்று கொண்டிருந்தபோது, வழியில் கடத்தப்பட்டு பாலியல் வன்கொடுமைக்கு ஆளாக்கப்பட்டுள்ளார்.

தூத்துக்குடி மாவட்டம், ஆறுமுகநேரியில் ஆளுங்கட்சி நிர்வாகிகள் மீதே பாலியல் புகார்கள் தொடர்ந்து வந்த வண்ணம் இருக்கின்றன. அந்த மாவட்டத்தில் ஆளுங்கட்சி நிர்வாகிகள் மீது வருகின்ற இரண்டாவது பாலியல் குற்றச்சாட்டு இது. ராணிப்பேட்டையில் ஆளுங்கட்சியின் மாவட்டச் செயலாளர் விஜய் மோகன் மேல் ஒரு பெண், பாலியல் குற்றச்சாட்டு சொல்லியிருக்கிறார்.

100 நான் சாதனை என்று இந்த அரசு பெருமை பேசுகிற இதே நேரத்தில், தமிழ்நாட்டில் சட்டம்ஒழுங்கு இந்த 100 நாட்களில் எந்த அளவுக்கு மோசமாகியிருக்கிறது என்பதற்கு, இந்த சம்பவங்களே சாட்சி.

இதுமாதிரியான சம்பவங்கள் தொடராமல் இருக்க, இந்த அரசு என்னென்ன நடவடிக்கைகள் எடுக்கப் போகின்றது? மிக முக்கியமாக பள்ளி, கல்லூரிகளில் வன்முறைக்கு எதிராகவும், ஒழுக்கத்தை வளர்த்தெடுக்கவும் கவுன்சிலிங் வகுப்புகளை நடத்த வேண்டும் என்று, இந்த அரசைக் கேட்டுக் கொள்கிறோம்.

போதைக்கு எதிரான தொடர் விழிப்புணர்வை ஏற்படுத்த வேண்டும். மிக முக்கியமாக சட்டம்ஒழுங்குப் பிரச்சினையைக் கட்டுக்குள் கொண்டு வர, இந்த அரசு உறுதியான நடவடிக்கை எடுக்க வேண்டும் என்று, எங்

கள் கட்சியின் சார்பாக கேட்டுக் கொள்கிறேன்.

அமைச்சர் கதை விட்டார்!

மாண்புமிகு பேரவைத் தலைவர் அவர்களே! நம் அமைச்சர் அவர்கள் சம்பந்தப்பட்ட ஒரு நபரின் பெயரை, இங்கு குறிப்பிட்டு பேசியிருக்கிறார். அந்த சம்பந்தப்பட்ட நபரின் மீது அப்படி ஒரு குற்றச்சாட்டு எழுந்தவுடன், எங்கள் தலைவர் அவர்கள் அவரைக் கைது செய்து, உடனடியாக அவரைக் கட்சியில் இருந்து நீக்கிவிட்டோம். ஆனால், இவர்கள் ஆட்சி என்ன லட்சணத்தில் நடந்துகொண்டு இருக்கிறது என்பதை மக்கள் இன்று பார்த்துக்கொண்டுதான் இருக்கிறார்கள். அவர்களின் அமைச்சரே ஐ.பி.எல். மேட்சில் பவுடர் நுணுக்கிக்கொண்டு, மாத்திரை நுணுக்கினேன் என்று கதை விட்டார். அவரிடம் உங்கள் காவல்துறை ஏதாவது விசாரணை நடத்தியதா? அவர் மீது ஏதாவது நடவடிக்கை எடுத்திருக்கிறீர்களா?

அதுமட்டுமல்ல, சமீப காலமாக ஆளுங்கட்சியைச் சேர்ந்த பலர் போதைப்பொருள் வழக்கில் தொடர்ந்து கைது செய்யப்பட்டு வருகிறார்கள். அமைச்சர் அவர்கள் பேசியதற்கு, ஏதாவது ஆதாரம் கேட்டு இருக்கிறீர்களா? நாங்கள் உடனடியாக அவரைக் கைது செய்துள்ளோம், அவரைக் கட்சியில் இருந்து நீக்கி இருக்கிறோம். உங்கள் அமைச்சர் ஐ.பி.எல். மேட்சில் பவுடர் நுணுக்கிக்கொண்டு இருந்ததை, இந்த உலகமே பார்த்தது. பல்வேறு விமர்சனங்கள் வந்தன. குழந்தைக்கு மாததிரை கொடுத்தேன் என்று கதை விட்டார். அதற்காக ஏதாவது விசாரணை நடத்தி இருக்கிறீர்களா, புகார் அல்லது நடவடிக்கை எடுத்திருக்கிறீர்களா என்பதைக் கேட்க விரும்புகிறேன்.

மாண்புமிகு பேரவைத் தலைவர் அவர்களே, கடந்த ஒரு வார காலமாக தமிழ்நாட்டில் என்னென்ன சட்டம் ஒழுங்குப் பிரச்சினை, போதைப்பொருளால் என்னென்ன பிரச்சினைகள் நடந்திருக்கின்றன என்று நான் மட்டும் அல்ல, இங்கு இருக்கின்ற

அனைத்துத் தலைவர்களும் இந்த அரசின் கவனத்துக்கு எடுத்து வந்தோமே தவிர, அதற்கு எந்த அமைச்சரும் சரியான பதிலைத் தரவில்லை.

அதற்கு மாறாக உங்கள் ஆட்சியில் இப்படி நடந்தது என்று குறை சொல்லிக்கொண்டு இருக்கிறார்கள். அவர் போட்டோ எல்லாம் காட்டினார். எப்.ஐ.ஆர். பதிவு செய்யப்பட்டிருக்கிறது என்று சொன்னார். இதிலிருந்து என்ன தெரிகிறது, எங்கள் ஆட்சியில் நாங்கள் நடவடிக்கை எடுத்திருக்கிறோம். எங்கள் ஆட்சியில் நடவடிக்கை எடுக்கப்பட்டுள்ளது. நாங்கள் கேட்பது, ஏன் உங்கள் ஆட்சியில் நடவடிக்கை எடுக்க மாட்டேன் என்கிறீர்கள் என்பதுதான். அமைச்சர் அவர்கள் ஒரு போட்டோ காட்டினார். இன்னொரு வீடியோ இருக்கிறது. அதை எல்லாரும் பார்த்தார்கள், ஒட்டுமொத்த இந்தியாவும், உலகமும் பார்த்தது. இங்கு இருக்கிற அமைச்சர் ஒருவர் போதைப்பொருளை நுணுக்கிப் போடுகிறார்.

‘பவுடர் நுணுக்கி’ அமைச்சரிடம் விசாரணை நடத்தப்பட்டதா?

கடந்த 5 ஆண்டுகளாக போதைப்பொருட்களை ஒழிக்க, எங்கள் தலைவர், எங்கள் முதலமைச்சர் சரியான நடவடிக்கை எடுக்கவில்லை என்ற கருத்து இங்கே வைக்கப்படுகிறது. அது தொடர்பாக சில கருத்துகளை இங்கே கூற விரும்புகிறேன். ஆட்சிக்கு வந்த ஒரே ஆண்டில் எங்கள் தலைவர் அவர்கள், ‘போதைப் பொருள் இல்லா தமிழ்நாடு’ என்ற இலக்கோடு மதுவிலக்கு அமலாக்கத் துறையையும், நாகாட்டிக்ஸ் இன்டலிஜென்ட்ஸ் ஹீரோ, சி.ஐ.டி என்ற இரு பிரிவுகளை ஒன்றிணைத்து இ.பி.சி.ஐ.டி என்ற புதிய பிரிவை உருவாக்கியவர் எங்கள் தலைவர் அன்றாடம் கருணாநிதி ஸ்டாலின், அன்றைய முதலமைச்சர் அவர்கள்.

அவர் அன்றைக்கு அப்படிச் செயல்பட்டதால்தான் கடந்த 5 ஆண்டுகால திராவிட

சிறப்புபுகார் எண்கள் எத்தனை அறிவித்தோம். விழிப்புணர்வு நிகழ்ச்சிகள் என இப்படி எல்லா டேட்டாவும் அவரிடம் இருக்கின்றன.

ஒருவேளை எங்கள் திராவிட மாடல் ஆட்சியில் போதைப் பொருளைத் தடுக்கின்ற செயல்பாடுகள் சரியாக நடக்கவில்லை என்று இந்த அரசு எங்களைக் குற்றம் சாட்டியது என்றால், பிறகு எதற்கு அவ்வளவு பெரிய அதிகாரிக்கு, இவ்வளவு முக்கியத்துவம் வாய்ந்த சென்னை மாநகராட்சி ஆணையர் பொறுப்பைக் கொடுத்திருக்கிறீர்கள் என்ற கேள்வியை இந்த அரசுக்கு வைக்கிறேன்.

பேரவைத் தலைவர் அவர்களே, போதைப் பொருள் ஒழிப்பு மற்றும் சட்ட விரோத கடத்தல் தடுப்புப் பணியைச் சிறப்பாக மேற்கொள்ளும் காவலர்களுக்கு இரண்டு நாட்களுக்கு முன்பு, நம் முதலமைச்சர் அவர்கள்

விருதுகள் எல்லாம் வழங்கி இருக்கிறார். அந்த விருது எதற்காக என்று பார்த்தீர்கள் என்றால், போதைப்பொருள் ஒழிப்பு மற்றும் சட்ட விரோத கடத்தல் நடவடிக்கையைச் சிறப்பாக மேற்கொண்டதற்காக, கடந்த ஒரு வருடமாக சிறப்பாகப் பணியாற்றியதற்காக 15 காவல்துறை அதிகாரிகள் மற்றும் காவலர்களுக்கு முதலமைச்சர் அவர்களே விருது கொடுத்திருக்கிறார்கள். அந்த 15 காவல்களுமே எங்களின் ஆட்சிக் காலத்தில் பல்வேறு வழக்குகளில் போதைப் பொருள் ஒழிப்பு நடவடிக்கை யைச் சிறப்பாக மேற்கொண்டவர்கள் என்று இன்றைக்கு அரசு அறிக்கை கொடுத்திருக்கிறது.

விருது பெற்ற அந்த 15 காவலர்களும் எத்தனை கிலோ போதைப் பொருட்களை பறிமுதல் செய்தார்கள், எத்தனை குற்றவாளிகளைக் கண்டுபிடித்துள்ளார்கள், எவ்வளவு நாட்களுக்கு அவர்களுக்கு எல்லாம் தண்டனை வாங்கிக் கொடுத்துள்ளார்கள். இந்த விவரங்களை எல்லாம், அரசு வெளியிட்ட செய்திக் குறிப்பில் தெளிவாகச் சொல்லி இருக்கிறீர்கள்.

போதைப் பொருள் தடுப்புக்கு எங்கள் ஆட்சியில் நடவடிக்கை எடுக்கவில்லை என்றால்,

பிறகு எதற்கு இந்த காவலர்களுக்கு முதலமைச்சர் அவர்கள் விருது கொடுத்தார் என்பதை இங்கு பதிய வைக்க விரும்புகிறேன். அமைச்சர் அவர்கள் சில கேள்விகளைக் கேட்கிறார். அமைச்சர் கேட்கின்ற கேள்விகளுக்கு எல்லாம் நான்தான் பதில் சொல்ல வேண்டும் என்று அடம் பிடிக்கிறார். இன்று நான், அனைத்து எதிர்க்கட்சித் தலைவர்கள் எல்லாம் சட்டம்ஒழுங்கு சம்பந்தமாக பேசிக்கொண்டு இருக்கிறோம். அது சம்பந்தப்பட்ட அமைச்சர் எங்கே இருக்கிறார். அவர் ஏன் பதில் சொல்ல மறுக்கிறார் என்பதையும் கேட்க விரும்புகிறேன்.

இவ்வாறு சட்டப் பேரவையில், எதிர்க்கட்சித் தலைவர் உதயநிதி ஸ்டாலின் அவர்கள் உரை ஆற்றினார்.